

Дэпутаты Палаты прадстаўнікоў працуюць у рэгіёнах

Ад школьнага кірмашу да «Спораўскіх сенакосаў»

Парламентарый Юрый НАРКЕВІЧ бывае там, дзе працуюць, вучацца, лечацца, адпачываюць выбаршчыкі

Дэпутатам Палаты прадстаўнікоў Юрый Наркевіч выбраны па Пружанскай акрузе № 9. У склад акругі ўваходзяць Пружанскі і Бярозаўскі раёны. Старшыня Пастаяннай камісіі па жыллёвай палітыцы, гандлі і будаўніцтве плённа працуе ў сваёй акрузе. Юрый Наркевіч бывае ў гаспадарках, на прамысловых прадпрыемствах, у навучальных і медыцынскіх установах, наведвае гандлёвыя аб'екты, удзельнічае ў пасяджэннях райвыканкамаў і сельсаветаў. У калектывах, на прыёмах грамадзян размова ідзе аб надзённых праблемах.

Самымі прыемнымі момантамі работы ў акрузе дэпутат называе свае візіты да ветэранаў, шаноўных людзей акругі. Напрыклад, у маі, калі мы адзначалі Дзень Перамогі, Юрый Іосіфавіч пабываў у гасцях у ветэрана Вялікай Айчыннай вайны Марыі Аляксандраўны Бабрук у Шаняўскім сельсавете Пружанскага раёна. Летась жанчына адзначыла 100-гадовы юбілей, але свайго дэпутата сустрэла, як той казаў, пры поўным парадзе. Шчыра дзякавала за ўвагу, падарункі і нават разам з усімі спявала сваю любімую «Кацюшу».

У Бярозаўскім раёне адным з адрасоў наведвання парламентарыя стаў завод «Бярозабудматэрыялы». Там ужо амаль паўгода працуе новая комплексная тэхналагічная лінія па вытворчасці буйнафармацыйнай керамічнай пліткі і керамаграніту. Бярозаўская плітка вядомая ў краіне і карыстаецца попытам у пакупнікоў. Дэпутату прадэманстравалі ўсе этапы вытворчасці, ён пазнаёміўся з умовамі працы людзей, абмеркаваў з яго кіраўніцтвам асаблівасці работы ў сучасных умовах, пацікавіўся далейшымі планами развіцця вытворчасці. Яшчэ праз месяц дэпутат пабываў у фірменным магазіне прадпрыемства, пазнаёміўся з асартыментам прадукцыі, пагаварыў з пакупнікамі.

А на пасяджэнні Бярозаўскага райвыканкама найбольш засяродзіліся на праблемах. На пасяджэнні прысутнічаў таксама старшыня камітэта па архітэктуры і будаўніц-



ствялікія чэргі ва ўстановы адукацыі. Усе ў Бярозе чакаюць новую сучасную школу, — заключыў дэпутат.

На мінулым тыдні ў ходзе рабочай паездкі па Пружанскім раёне дэпутат наведаў бальніцу сястрынскага догляду ў Сухопалі, дзе пазнаёміўся са спецыфікай работы ўстановы, умовамі пражывання хворых. Парламентарый падкрэсліў, што падтрымка адзіночых састарэлых грамадзян з'яўляецца адным з асноўных кірункаў сацыяльнай палітыкі дзяржавы. У сацыяльнай палітыку таксама арганічна ўпісваецца клопат пра падрыхтоўку школьнікаў да новага навучальнага года. Дэпутат вывучыў пытанне на прыкладзе суседняга з Сухопалем аграгарадка Муравы. Тут якраз праходзіў вясковы школьны базар.

У ходзе экалагічнага фестывалю «Спораўскія сенакосы» Юрый Наркевіч падтрымліваў каманды касцоў, працягваючы актыўнасць на многіх лакацыях фэсту.

— Фестываль «Спораўскія сенакосы», як і галоўны яго сімвал — вяртлявая чаротаўка, — даўно сталі брэндамі Бярозаўскага раёна, — сказаў дэпутат. — Мы любім гэту птушку, любім прыроду і шмат робім для таго, каб перадаць гэтае багацце нашым будучым пакаленням. Бярозаўскі раён мае добры прамысловы патэнцыял, развітую аграрную галіну. Акрамя таго, раён мае ўсе падставы ганарыцца ўнікальнай прыродай, перш за ўсё, сваімі балотамі. Адзін гектар балота, як вядома, паглынае тону вуглякіслага газу, балоты — лёгкія нашай планеты. Фестываль некалі быў задуманы як нагода прыцягнуць увагу да праблемы захавання балот і са сваёй задачай спраўляецца. Год ад года паляпшаецца праграма фестывалю, ён збірае ўсё больш людзей.

Падарунак ад дэпутата

Хутка новы навучальны год, і вучні ды іх бацькі актыўна рыхтуюцца да гэтай падзеі. Традыцыйна дэпутат Палаты прадстаўнікоў Наталля ТАРАСЕНКА наведала сем'і, дзе выхоўваюцца дзеці-інваліды, і зрабіла ім падарункі да школы.

— Наша грамадскае аб'яднанне «Беларускі саюз жанчын» штогод праводзіць акцыю «Збяром партфель разам», і я як член гэтай арганізацыі трэці год удзельнічаю ў дабрачынным марафоне, — расказвае дэпутат. — Адрацы сямей, дзе выхоўваюцца дзеці-інваліды, якія пойдучь у першы клас, мне падказваюць у Магілёўскім раённым цэнтры сацыяльнага абслугоўвання насельніцтва, які падтрымлівае акцыю. Яны жывуць у вёсках Магілёўскага раёна: гэта і Вейна, і Васход, і Мяжысеткі, і Палавіны Лог, і Бутрымаўка. Наведваю прыкладна 10 сямей. Заўсёды наведваю маці з сур'ёзнай інваліднасцю, якая выхоўвае дзвюх дачок. Жанчына фактычна не можа выйсці з кватэры, патрэбна дапамога. Таму прыязджаю туды і раблю дзецям падарункі, хаця яны ўжо і не першакласнікі. Хочацца, каб сустрэчы былі не фармальныя, каб дзеці ім радаваліся. Падарункі купляю сама, падбіраю рэчы на працягу года, дзесьці спадабаліся размаляўкі для дзяўчынак або нешта цікавае ўбачыла для хлопчыкаў. І заўсёды крамае, калі малыя зазіраюць у пакет і ў захапленні ўсклікаюць: «Клас!» На жаль, ёсць дзеці з такімі паталогіямі, якія нават не ў стане сказаць гэтыя словы. Яны вельмі хваляюцца ў чаканні вялікай у іх жыцці падзеі.

Дэпутат заўважае, што ў сем'ях, дзе растуць дзеці, якія маюць нейкія праблемы са здароўем, заўсёды асабліва асабліва атмосфера. Бацькі там больш шчырыя і радуецца, здаецца, дробязям. Іх дзецям бывае не проста сацыялізавацца ў калектыве, і трэба шмат цяжкага і намаганняў, каб пераадолець цяжкасці. Асабліва важна падтрымаць дзяцей, якія ідуць у першы клас, каб яны селі за парту з добрым настроем, не адчулі расчаравання.

— На што мы не арыентуемся, дык гэта на дабрабыт сям'і, — кажа Наталля Тарасенка. — Нашы візіты — гэта знак увагі, напамін пра тое, што дзяржава думае пра ўсіх. Тым, у каго цяжкая сямейная сітуацыя, асабліва важны нават маленькі клопат. У іх не заўсёды атрымліваецца ку-дзесьці выехаць і нешта купіць. Мы робім невялікі падарунак, а далей яны ўжо самі дакупляюць усё, што неабходна. На першых парах хопіць, а потым бацькі будуць арыентавацца на тое, што ім скажучь дакупіць у школе.

Заўсёды ўраджаюць сем'і, якія робяць усё магчымае для развіцця свайго дзіцяці. Паталогія бываюць вельмі сур'ёзныя, разумею, наколькі гэтым дзецям будзе складана вучыцца нават у спецыяльным класе. Заўсёды з асаблівым пачуццём стаўлюся да бацькоў такіх дзяцей. Стараюся дапамагчы усім парадай, справай. Пытаюся, ці ёсць неабходнасць аказання нейкай экстраннай дапамогі. Шмат хто звяртаецца менавіта па школьных пытаннях, памятаючы, што я калісьці ўзначальвала райаддзел па адукацыі. Некаторыя просяць парады як у педагога.



Падчас работы ў акрузе дэпутат наведвала не толькі сем'і, але і школы, глядзела, як яны падрыхтаваліся да новага навучальнага года. Сёлета ў Магілёўскім раёне праводзілася асабліва шмат капрамонтаў устаноў адукацыі. У Кадзінскай школе капрамонт быў летась, сёлета праведзены яшчэ і касметычны. Дэпутат пабывала там і засталася задаволеная. Да гэтай школы ў яе асабліва адносіны: ёй яна прысвяціла больш за 20 гадоў сваёй педагагічнай дзейнасці, пачынала тут у якасці настаўніцы пачатковых класаў, а потым узначаліла яе. Тут жа ў рамках праекта «ШАГ да поспеху» ў яе адбылася сустрэча з дзецьмі з Белгародскай вобласці, якія адпачываюць у дзіцячым аздараўленчым лагеры «Каласок» у Магілёўскім раёне.

— Хлопчыкі і дзяўчынкі задалі мне шмат пытанняў, — кажа суразмоўніца. — Яны з увагай слухалі пра тыя праекты, над якімі мы працуем. Я раскажала пра Закон «Аб генацыдзе беларускага народа», пра тое, што дагэтуль адкрываюцца новыя факты злачынстваў, якія адбываліся на нашай зямлі. А напрыканцы нашай сустрэчы падарыла ім на памяць кнігі пра Беларусь.

— Нам трэба цаніць тое, што мы маем, бо гэта вельмі проста страціць, — рэзюмуе парламентарый. — Вакол нас адбываюцца вельмі трагічныя падзеі, і трэба быць мужнымі і адзінымі ў сваіх памкненнях. У нашай краіне шмат робіцца для таго, каб дзеці мелі роўныя правы і магчымасці. Каб кожны з іх мог рэалізавацца і знайсці занятак па душы і прыносіць сваёй вучобай, дзейнасцю, работай карысць грамадству.

«Захаванне краіны магчыма толькі пры кансалідацыі беларусаў»

Такі пасыл дэпутат Палаты прадстаўнікоў, старшыня Беларускай партыі «Белая Русь» Алег РАМАНАУ лічыць адным з галоўных у сваёй рабоце парламентарыя.

У дэпутатаў цяпер гарачая пара. Гэта той перыяд, калі ідзе адказная і насычаная падзеямі работа ў акругах. Вось і ў рабочым графіку Алега Раманава пазначаны прыёмы, сустрэчы ў працоўных калектывах, выезды да працаўнікоў жніва, дыялогі з моладдзю і многае іншае. Літаральна напрыканцы мінулага тыдня дэпутат сустрэўся са старшакласнікамі Гродзенскага раёна ў аздараўленчым летніку «Сузор'е».

— Сёння моладзі трэба паведаміць дакладна, чым жыве наша Беларусь, што адбываецца ў свеце. Маладыя людзі з-за свайго максімізму, недахопу ведаў схільныя да імпульсіўных рашэнняў, не заўсёды прадуманых і адказных. Таму важна, каб моладзь сустракалася з людзьмі, якія па сваёй прафесійнай дзейнасці маюць досвед у грамадска-палітычных справах, дапамагаць ім сацыялізавацца. Трэба больш грунтоўна пазнаваць грамадства, у якім жывеш, і больш правільна і адэкватна ў ім дзейнічаць, — патлумачыў сваю пазіцыю дэпутат.

Адной з дзейных форм узаемадзеяння з выбаршчыкамі Алег Раманаў лічыць асабістыя прыёмы. Часам прыходзіцца разбірацца ў складаных пытаннях, звязаных з нерухомаасцю альбо зямельнымі ўчасткамі. Разам з тым ёсць і звароты з просьбай пасады дзейнічаць у паляпшэнні той ці іншай інфраструктуры. Напрыклад,



нядаўна такі зварот датычыў рамонту баскетбольнай пляцоўкі ў Гродне. Алег Раманаў як намесніку старшыні Пастаяннай камісіі па правах чалавека, нацыянальных адносін і сродках масавай інфармацыі даводзіцца выслухоўваць просьбы і пажаданні, звязаныя з яго непасрэдным работай у дадзенай камісіі.

— Бывае так: чалавек лічыць, што яго правы ў нечым ушчэмлены, і просіць аказаць падтрымку. Такім чынам можа суадносіцца работа ў камісіі і ў акрузе. Бо чалавек мае права на здаровае, бяспечнае і шчаслівае жыццё, — канстатуе дэпутат. — І тыя сустрэчы, якія мы праводзім у працоўных калектывах, накіраваны на тое, каб даводзіць да людзей палітыку нашай дзяржавы — канструктыўную, міралаюбівую, стваральную, якая накіравана на тое, каб забяспечыць нармальнае жыццё, даць магчымасць развівацца, абараняць усе яго неад'емныя правы.

Дэпутат звяртае ўвагу на тэму інфармацыйнай бяспекі. Аб гэтым, дарэчы, ішла гаворка падчас нядаўняй сустрэчы з калектывам сельскагаспадарчага прадпрыемства «Галынка» Гродзенскай вобласці. Суразмоўнік

прызнаецца, што і сам у якіхсьці момант захапіўся тэлеграм-каналамі і мог гадзінамі чытаць навіны. Але раптам зразумеў, што гэта не ўзбагачае, а толькі шкодзіць. Тады і было прынята рашэнне засцерагчы сябе ад празмернага патоку навін, а пакінуць некалькі афіцыйных каналаў, якія даюць правяраную інфармацыю ў сціслым выглядзе. «Кожны павінен клапаціцца аб інфармацыйнай гігіене», — робіць выснову дэпутат і акцэнтуюе ўвагу на тым, што сёння няма больш надзейнай крыніцы інфармацыі, чым дзяржаўны СМІ. Яны не імкнуцца за кошт фэйкаў і лжы набраць аўдыторыю, а абавіраюцца толькі на праўду і абараняюць нацыянальныя інтарэсы.

Важным пунктам у сваёй рабоце Алег Раманаў лічыць узаемадзеянне з грамадскімі арганізацыямі. Іх ролю нельга недаацэньваць. Бо, па сутнасці, гэта тыя сілы, якія выбудоўваюць гарызантальныя сувязі ў грамадстве, згуртоўваюць яго, дазваляюць людзям сумесна рэалізоўваць нейкія праекты, актыўнасці. Увогуле, дэпутат стараецца данесці свой галоўны пасыл: поспех краіны залежыць ад кансалідацыі грамадства. Прычым не толькі поспех, але і само захаванне дзяржавы без гэтага проста немагчыма.

— Цяпер любая раз'яднанасць, канфлікты, унутраныя звады — не проста шлях да аслаблення, гэта шлях да разбурэння. Таму асноўная задача — гэта адзінства народа, агульнае прыняцце чалавечых каштоўнасцяў і на гэтай аснове паскорана сацыяльна-эканамічнае развіццё, — лічыць Алег Раманаў.

Матэрыялы падрыхтавалі Святлана ЯСКЕВІЧ, Маргарыта УШКЕВІЧ, Нэлі ЗІГУЛЯ. Фота з тг-каналаў і сайтаў дэпутатаў.